

ڈاکٹر برهان احمد فاروقی کی سوانح افکار

"شہت است بر جریدہ عالم دوام ما"

تحریر: خسرو سعید

بسیط درجے کی فکر کی اہلیت رب کائنات کا احسان عظیم ہے، جن لوگوں کو یہ حکمت و دانائی عطا ہوتی ہے ان کی تعداد بہت کم سی مگر ملت کا سرمایہ افتخار یعنی یکتاں رو زگار نفوس عالیہ ہوتے ہیں۔ بسیط درجے کے غور و فکر کی خوبی مسائل اور ان کے حل کی آفاقیت ہوتی ہے۔ جہاں کھمیں غور و فکر زبان و مکان سے بالاتر اور فقط انسان اور اس کی آفاقی امگوں کو موضوع بناتا ہے بسیط ہو جاتا ہے زبانی مکانی محتوی کی تشكیل آفاقی آرزو ہیں کرتی ہیں۔

ڈاکٹر برهان احمد فاروقی مسلم تاریخ فکر میں نادر رو زگار ہستی گزے ہیں۔ آپ کے فکر کی خوبی آفاقیت۔ ملت اسلامیہ کی آفاقیت کے مسائل اور ان کا حل پیش کرنے میں رکھی ہے، موجودہ دور میں عامیانہ فکر کا غلبہ ہے۔ لوگوں کے مسائل بھی، انفرادی ہیں جس سے قوم کا مزاج افعاعی بن چکا ہے اس صورت حال میں اگر ایک فرد وحید اپنی بھی و انفرادی زندگی کے تمام مصائب و آلام سے بالاتر ہو کر فقط ملت اسلامیہ کی زبول حالی کا درد سینے میں لئے ان اسباب و عوامل کو تلاش کرتا ہے جو زوال و انحطاط کا محرك ہیں، پھر اس پر غالب آنے کی تکنیک بیان کرتا ہے۔ اگرچہ پچھلی دو صدیوں سے مسلم دنیا کے دانش و راس موضوع پر غور و فکر کرتے آئے اور اپنی مسجد کے مطابق اسباب زوالی اور ان کا تدارک بیان کر رہے ہیں، میں تاہم ان سب میں ڈاکٹر فاروقی کا ایک ایسا امتیاز ہے جو کسی اور کا حصہ نہیں ہے، تمام مسلم مفکرین قرآن و سنت سے حل پیش کرتے ہیں، مگر قرآن و سنت ہی کو بطور حل کے پیش کرنا ڈاکٹر فاروقی کا کام ہے، یہ مسلم فکر میں پہلی بار سامنے آیا ہے کہ قرآن کی حیثیت "جمة بعد الرسل" کی ہے اور قرآن پاک کی حیثیت اس امر سے مشروط ہے کہ ما بعد رسالت دور میں است اس کمال پر فائز ہو کر رہے جو دور رسالت میں حاصل ہوا تھا۔ دور رسالت میں غلبہ دین حق جن شرائط کے وقوع پذیر ہونے سے مستحق ہوا تھا ان کی جسمی کرنا اس عظیم مفکر کی پہلی اور آخری مشکل تھی یا منکہ تھا، کم و بیش پچاس سال تک غور و فکر کیا اور اس کا حاصل اپنی کتاب "مسناج القرآن" کی صورت میں پیش فرمایا۔

عامیانہ ذہنی سطح کے افراد کی یہ فطری مجبوری ہوتی ہے کہ وہ بسیط درجے کے فکر کو نہ سمجھ سکتے کا اعتراف کرنے کے بجائے اس کو غلط ثابت کرنے کی سی نامسود کرتے ہیں، میں یا پھر اپنے غلط کار نفس کو مطمئن کرنے کیلئے اپنی کو بطور سند کے پیش کرتے ہیں، یہی لوگ جب تک نظری سطح پر رہتے ہیں کوئی خاص مسئلہ پیدا نہیں کرتے لیکن جو نہیں اپنے کو دار میں سوچیا نہ روشن اختیار کرتے ہیں تو ان عظیم المرتبت ہستیوں کی کو دار کوئی اذیت رسانی اور کرب انگریزی کو اپنا و طیرہ بنایتے ہیں، یہی کچھ ڈاکٹر برحان احمد فاروقی صاحب² کے ساتھ بھی ہوا۔ آج تک ڈاکٹر صاحب کے فکر پر کیسے جملے والے اعتراضات کی وقعت سوانی نادانی کے یا پھر جاہلنا تعصب کے کچھ نہیں رہی ہے۔ قبل اس کے کہ ڈاکٹر صاحب کی شخصیت اور فکر کا تعارف پیش کیا جائے ضروری معلوم ہوتا ہے کہ راقم المروف اپنا اس کریم المرتبت ہستی سے تعلق بیان کر دے۔

فدوی روایتی علوم سے فارغ التحصیل ہے۔ ستمبر ۱۹۹۱ء سے لے کر ڈاکٹر صاحب مر حوم کے آخری دم یعنی ۳۱ جولائی ۱۹۹۵ء تک آپ کی خدمت میں شب و روز گزارے ہیں۔ قبلہ استاد محترم کی انتہائی خاص توجہ کا مرکز رہا ہے۔ فدوی کی طلب استاد محترم کے منحاج جستجو کو سمجھنے اور مذہب ورفلسفہ کے بنیادی مسائل کو سمجھنے تک محدود رہی۔ قبلہ استاد محترم کے قدموں کے تصدق یا اعزاز نصیب ہوا کہ ڈاکٹر صاحب نے اپنے چند خاص احباب سے فرمایا جنوں نے یہ خوشخبری سنائی کہ خضریں¹ کی وجہ سے مجھے یہ اندیشہ نہیں رہا کہ اگر میں نہ رہوں تو جو میں نے سوچا ہے وہ صنانچ ہو جائے گا۔ ان چار سالوں میں آپ کی شخصیت کو جو کچھ پایا وہ آسانی کے ساتھ سپرد قلم کرنا اس لئے ممکن نہیں ہے کہ ڈر ہے ان کی شخصیت کا عشر عشیر بھی میری انتہائی سی کے باوجود بیان نہیں ہو پانے گا۔ بلکہ محترم سمس رضاناں کے بقول آپ کی شخصیت نہ کتابوں سے جانی جاسکتی ہے نہ تذکروں سے سمجھی جاسکتی ہے۔ آپ کی شخصیت کا اگر اداک ممکن ہے تو چند لمحوں کی رفاقت سے اور بس اور اب چونکہ یہ شرط کی طور پر ممکن نہیں رہی اس لئے تعارفی کلمات پر قناعت کے سوا چارہ کار نہیں ہے۔ آپ کی شخصیت کے کاریائے نمایاں پر ہمارے استاد جاتی جناب قاضی کفایت اللہ ایک کتاب مرتب کر رہے ہیں۔ تفصیلی حالات تو اس میں پڑھیے گا۔ یہاں پر آپ کی شخصیت کا مختصر اور آپ کے فکر کا قدرے تفصیلی تعارف پیش کیا جائے گا۔

ڈاکٹر برحان احمد فاروقی جیسا کہ فاروقی سے ظاہر ہو رہا ہے خضرت سیدنا عمر فاروقیؓ کی اولاد میں سے تھے بر عظیم میں آپ کے آبا و اجداد کب تشریف لائے اس کا صحیح اندازہ نہیں ہے اندازہ ہے کہ تجارت یا تبلیغ کی غرض سے ۰۰ اویں صدی چھوٹی میں وارد ہوئے ہو گئے۔ آپ کی خاندانی روایت کے مطابق خضرت بابا فرید لنج شکر ۲۰۰۴ میں دادا ہیں۔ خضرت بابا صاحبؒ کی اولاد میں شیخ نظام الدین رنتھام بھوری معروف ہستی گزرے ہیں جو قلعہ رنتھام بھوری میں حضرت لنج شکرؒ کے صاحبزادے تھے۔ یہ بھی کہما جاتا ہے کہ فرخ شاہ قابوؒ بھی ڈاکٹر صاحبؒ کے آبا و اجداد سے تھے۔ بر عظیم میں شیخ نظام الدینؒ نے شیر شاہ سوری کی مدد کی تھی۔ شیر شاہؒ نے اس طبقے میں آپ کو ۸۰ گاؤں بطور انعام کے عطا کئے، یوں آپ کا خاندان خوشحال خدا پرست اور فقیر منش چلا آ رہا تھا۔ ڈاکٹر صاحبؒ کے دادا محترم کا نام بشیر احمد تھا۔ بشیر احمد صاحب کے پانچ صاحبزادے تھے جن میں تیسراے جناب حسین احمد تھے۔ حسین احمد صاحب کی پیدائش ملتان میں ہوئی۔ ملتان ہی میں شادی کی۔ جناب حسین احمد صاحبؒ کے تین بیٹے سلطان احمد، برحان احمد اور سجنان احمد اور دو بیٹیاں تھیں۔ ڈاکٹر برحان احمد صاحبؒ کے متعلق خاندانی روایت یہ ہے کہ ۱۹۰۳ء میں ملتان میں پیدا ہوئے جبکہ خود ڈاکٹر صاحبؒ کی زندگی میں شائع ہونے والی کتاب میں درج ہے کہ آپ امروہ میں ۱۹۰۵ء میں پیدا ہوئے تھے۔ برحان احمد فاروقی کے والد محترم ملتان میں تفصیل دارتے کچھ عرصہ سروس کی اور پھر چھوڑ کر امروہ میں مراد آبادا پنے آپاً قصہ چلے گئے۔ وہاں پر انہوں نے اپنی زمینیں سنپال لیں جب تک وہ ملتان سروس کرتے رہے برحان احمد ملتان میں تعلیم حاصل کرتے رہے پہلی سے لے کر جماعت چہارم تک ملتان ہی میں پڑھا پھر امروہ میں ضلع مراد آباد میں مل پاس کیا اور پھر وہیں سے میٹرک کا امتحان پاس کیا۔ جب آپ میٹرک پاس کر چکے تو والد محترم کا خیال تھا کہ جا گیر کی دیکھ بھال آپ کو سونپی جائے جبکہ برحان احمد میں طلب علم کا داعیہ تقاضا کرتا تھا کہ تعلیم حاصل کی جائے۔ آپ نے والد محترم سے کہہ دیا کہ وہ نہ نوکری کریں گے اور نہ کوئی دوسرا کام اختیار کریں گے بلکہ فقط تعلیم حاصل کریں گے۔ اس پر والد صاحب خفا ہو گئے۔ اسی دوران آپ کی دوستی مراد آباد کی معروف علیٰ شخصیت ابوالنظر رضوی صاحبؒ سے ہو گئی تھی۔ ڈاکٹر صاحب نے مولانا ابوالنظر رضوی صاحب کو صورت حال سے آگاہ کیا۔ جناب رضوی گھر تشریف لے گئے اور

تیس ہزار روپے نقد لا کر ڈاکٹر صاحبؒ کے سامنے رکھ دیے اور کہا کہ ان کو اسپریل بنک میں جمع کرا دو اور اس سے ویزا نکھٹ اور دیگر اخراجات پورے کر کے جرمی چلے جاؤ اور وہاں سے اعلیٰ تعلیم حاصل کر کے جب واپس آؤ گے تو یہ لوٹانا نہیں۔ ڈاکٹر صاحبؒ فرماتے تھے میرے دل میں خیال آیا کہ اگر کوئی جال باز ہوتا تو وہ رقم لیکر ابھی چمپت ہو جاتا ہے اسی طرز عمل اس سے مختلف ہونا چاہیے۔ تو میں نے ان سے کہا کہ جب میں طلب کروں تو اس وقت دیجیے گا۔ ڈاکٹر صاحبؒ فرماتے تھے میرے اس جواب پر ان کی آنکھوں میں آنسو آگئے اور کہنے لگے جب آپ طلب کریں گے اس وقت جو کچھ ہو گا وہ بھی حاضر کروں گا۔ یہ بات ۱۹۲۰-۱۹۲۱ء کی ہے۔ والد صاحبؒ کی خنثی کے باوجود ڈاکٹر صاحبؒ مراد آباد سے لاہور آگئے اور یہاں پر ایک ہندو فلاحی تحریک دیوسماج کے زیرِ انتظام ایک کلیعہ میں داخلہ ملا۔ یہ لوگ منکر خدا تھے اور فضائل اخلاق پر اصرار کرتے تھے۔ اس کلیعہ میں روزانہ ایک گھنٹہ انکار خدا پر لیکر سنا لازم تھا۔ ڈاکٹر صاحبؒ فرماتے تھے کہ اس صورت حال کے پیش نظر میں علامہ اقبالؒ سے ملا اور ان کی خدمت میں گذارش کی کہ مجھے یہ مشکل درپیش ہے۔ لہذا آپ سہربانی فرمائ کر میرے نئے کسی اسلامیہ کلیعہ میں داخلہ کی سفارش کر دیں۔ علامہ اقبالؒ نے کہا بہت سارے اور مستحق طلباء میں مہذا آپ اور ہر ہی پڑھئے۔ ڈاکٹر فاروقی فرمایا کرتے تھے کہ میں انکار خدا پر جو دلائل سنتا تو میرے دل میں یہ خیال جا گزیں رہتا کہ اگر فلسفے میں فلسفی طب میں طبیب اور ادب میں شاعر و ادیب کی بات سند ہے تو مذہب میں سوانی صاحب مذہب کے کسی کی بات سند کا درجہ نہیں رکھتی۔ اور دلائل کے بارے میں یہ سوچ رکھتا تھا کہ جب میں اپنے اندر خود اہلیت پیدا کر لوئا تو غور و فکر کروں گا۔ میں سے آپ نے انشٹر کا امتحان پاس کیا، اور پھر علی گڑھ یونیورسٹی میں داخلہ کی سئی فرمائی۔ جن دنوں ڈاکٹر فاروقی علی گڑھ یونیورسٹی میں گریجویشن کے طالب علم تھے مسلم یونیورسٹی کے شعبہ فلسفہ کے صدر ایشیاء کے عظیم نامور فلسفی ڈاکٹر سید ظفر الحسن تھے سال دوم میں ڈاکٹر ظفر الحسن اخلاقیات پڑھاتے تھے دوسرے سال میں ڈاکٹر ظفر الحسن کی نگاہ رسانے اس نو عز سنجیدہ طبیعت اور عالیٰ ظرف طالب علم کو تاریخی اور برحان احمد فاروقی کے ساتھ غیر معقول شفقت اور محبت فرمائے گے۔ ڈاکٹر ظفر الحسن آکھور ڈسے ڈھی فل اور ارلانگن یونیورسٹی جرمی سے پی ایج ڈھی تھے، ان کا تعلق فکر کی اس منحاج سے تھا جس کا بانی جرم منکرا عما نویل کا نٹ (

(Ammanewel Kant) کا نامٹ کا فلک مغرب و مشرق کے قدیم مفکرین کا نپورٹ تھا۔ ایسا میں اس فلک کی نمائندگی صرف ڈاکٹر حسن کر رہے تھے۔ ڈاکٹر برحان احمد فاروقی نے فلاسفی میں ایم اے کیا اور ہو مسلیں میں قیام کے دوران ۱۰۱ گھنٹے ہو مسلیں میں گزارتے اور باقی سارا وقت اپنے استاد محترم کے ہاں صرف ہوتا۔ ڈاکٹر فاروقی فرماتھے کہ میری تمام توجہ اس امر پر مرکوز رہی کہ اس (Method) کو سمجھوں جس سے ڈاکٹر حسن اپنے مسائل حل کرتے ہیں، جب وہ مناج سماج میں آگیا تو میں جو مندہ بھی حل کرتا ڈاکٹر حسن اس کو اپنالیتی گویا لکھ کے شائع میں اشتراک آچکتا تھا۔ جن دونوں ڈاکٹر فاروقی ایم اے کا امتحان پاس کرچکے تھے یعنی ۱۹۳۱ء میں علامہ اقبال نے ڈاکٹر ظفر الحسن کو خط لکھا کہ ”مجھے اندریش ہے کہ کانگریس مسلمانوں کے ملی شخص کو ختم کرنے کیلئے آگے چل کر وحدت الوجود کا سہارا لے گی جس طرح کہ اکبر نے دین الہی کے دروغ کیلئے یاتھا۔ لہذا شیخ محمدؒ کے نظریہ توحید پر اعلیٰ درجے کی تحقیق کرانی جائے اور اس کام کیلئے آپ اپنے کسی طالب علم کو تیار کریں، علامہ کی تجویز پر ڈاکٹر ظفر الحسن نے برحان احمد فاروقی کا انتساب کیا اور اس اہم ترین کام کی ذمہ داری آپ کو سونپ دی، اس تحقیق کی اہمیت کا اندازہ لانا اہل نظر کیلئے مشکل نہیں کہ اس پر بر عظیم کے مسلمانوں کے ملی شخص کی بغا محصر تھی۔ یہ تحقیق شروع کر دی گئی۔ ڈاکٹر حسن خود مگر ان تھے۔ علامہ کو اطلاع کر دی گئی کہ آپ کی تجویز پر عمل ہو رہا ہے۔ ڈاکٹر فاروقی فرماتھے کہ دو سال تک تحقیق و تفکیر سے میں جس تجھے پر پہنچاؤ یہ تھا کہ توحید وجودی شیخ اکبر اور توحید تحریکی شیخ محمد بڑو کے بقول ان کے ذاتی کشف کا نتیجہ ہیں، تو کوئی صاحب کشف ہی ان پر حکم بن سکتا ہے۔ میں حکم کیونکر ہو سکتا ہوں؟ کافی غور و فکر کے بعد میں نے فیصلہ کر لیا کہ یہ کام میں نہیں کروں گا۔ فرماتھے جب میں نے اپنے فیصلے استاد محترم کو آگاہ کیا تو وہ ارزہ شفقت انسانی ناراض ہوئے اور فرمائے لگے وجہ بیان کرو۔ میں نے کہا شیخ اکبر اور شیخ محمد کے موافق ذاتی کشف کا نتیجہ ہیں، اس پر حکم کیونکر بنا جاسکتا ہے؟ تو جواب میں انہوں نے فرمایا کہ یہ تم کوہی کرنا ہے اور تمہیں کرنا ہی پڑیگا۔ چنانچہ ڈاکٹر حسن نے یہ اہتمام کیا کہ شیخ محمد کے رام پور کے صاحبزادوں میں سے ایک صاحبزادہ پیر صباح الدین صاحب کو زحمت دی اس کے تمام مصارف اپنے ہاں سے ادا کیے اور انہیں اپنے ہاں مسلم یونیورسٹی میں رکھا۔ کوئی دو سال

نک وہ ڈاکٹر فاروقی کی تربیت فرماتے ہے اور آخر میں آپ کو چاروں سلاسل کی خلافت دی۔ ڈاکٹر صاحب فرماتے تھے کہ میں نے خلافت اس شرط پر قبول کی تھی کہ پیری مریدی نہیں کروں گا۔ تو انہوں نے فرمایا کہ کوئی بات نہیں بہت سی اللہ کی مخلوق اس کام میں لگی ہوئی ہے۔ آپ بس مسلم فکر کو غیر اسلامی تصورات سے پاک کرنے کی سعی کریں۔ پیر مصباح الدین کی صوفیانہ تربیت کے نتیجے میں ڈاکٹر فاروقی صاحب کی وہ خلش دور ہو گئی۔ ڈاکٹر فاروقی کے مقابلے میں بڑے گراندھر حلقائی کو پیش کیا گیا ہے۔ جن سے قبل نہ تو شیخ مجدد کے نظریہ کا صحیح فہم حاصل تھا اور نہ توحید وجودی کے مقابلے میں توحید تزییہ کی حیثیت واضح تھی۔ اس مقابلے کے مقابلے میں ایک عظیم الشان اور بسیط درجے کی بحث ہے جس میں توحید مذہبی کو توحید نظری سے آٹھ خصائص کی بناء پر مستلزم کیا گیا ہے۔ یہ تاریخ فکر میں اپنی نویعت کا منفرد کام ہے۔ اس کی اہمیت کا اندازہ فقط اس بات سے لگایا جاسکتا ہے کہ ان خصائص کو سن کر علامہ اقبال نے فرمایا تھا کہ ”فکر انسانی کی ڈھانی ہزار سالہ تاریخ میں ان امتیازات کو آپ کے سوا کسی نے بیان نہیں کیا۔“ اس مقابلے میں آپ نے یہ حقیقت بھی واضح فرمائی کہ وجدت الوجود کے مقابلے میں وحدت الشود کا نظریہ شاہ ولی اللہ نے پیش فرمایا جب شاہ صاحب شیخ اکبر اور شیخ مجدد کے مابین تطبیق پیدا کرتے ہیں تو وہ وحدت الشود کا نظریہ تکمیل فرماتے ہیں۔ حالانکہ شیخ مجدد توحید وجودی کے مقابلے میں توحید تزییہ کا موقف اختیار فرماتے ہیں، اور وحدت الوجود کے تعلق میں شیخ مجدد یہ فرماتے ہیں کہ ارباب وجودی جس کو حقیقت نفس الامری قرار دے رہے ہیں (یعنی عالم خارجی) وہ شود مغض ہے اور اور اک حقیقت نفس الامری ہرگز ہرگز نہیں ہے۔ شیخ مجدد شروع میں عالم خارجی کو ٹھل قرار دیتے رہے مگر آخر الامر یہاں پہنچے کہ

هو اللہ تعالیٰ وراء الوراء ثم وراء الوراء ثم وراء الوراء

ڈاکٹر فاروقی کی یہ پہلی فلسفیانہ سعی تھی، مگر اس کی ایک خاص بات یہ ہے کہ شعور مذہبی کی تحلیل اس قدر دقت نظری سے کی گئی ہے کہ گویا اس میں مذہب کا کامل ترین احسان ہوتا ہے، پھر استدلال کی بنیاد احتجاج نہیں بلکہ انتزاع ہے قاری پڑھتے ہی موس کرتا ہے کہ گویا انسان کی بہت ہی گھری اور آفاقی آرزو کو پیش کیا جا رہا ہے۔ علامہ نے ملتِ اسلامیہ کے شخص کی بقاء جس کام میں موس کی ڈاکٹر فاروقی نے اس کو کماحت کر کے

دکھادیا۔ یہ نظریہ توحید تنزیہ ہی ہے جو ایک جانب تولت اسلامیہ کے شخص کی بقاء کی صفائت بنا ہے اور دوسری جانب جنوبی ایشیاء کے مسلمانوں کیلئے ایک آزاد ریاست کے مطالبے کو جائز بناتا ہے، اس مقتصر اور جامع مقالہ میں ہر قسم کی غیر ضروری سماحت سے کلی طور پر اجتناب برداگیا ہے۔ یار لوگوں کو احتجاج اور انتزاع کے ماہین جب امتیاز سمجھ دیں نہ آسکا تو مقالہ پر بے سروپا اعتراضات وارد کئے۔ ڈاکٹر فاروقی کے اس مقالے کو عالمی سطح پر سراہا گیا۔ ڈاکٹر صاحب فرماتے تھے کہ ان کے بیرونی شخص راناؤ سے ایک ہندو فیسر تھے جو اللہ آہاد یونیورسٹی میں شعبہ فلسفہ کے صدر تھے، انہوں نے نواب (Viva) پوچھا کہ اگر مذہبی واردات سے توحید نظری اور توحید مذہبی دونوں مستحق ہو جائیں تو آپ کو کیا اعتراض ہے؟ استاد صاحب فرماتے تھے میں نے کہا شخصیت کی نفی لازم آتی ہے۔ ڈاکٹر فاروقی کی یہ پہلی لفظیانہ سُنی مذہب کی راہ تھی اور پھر اس کے بعد ان کے مسائل کی نو عیت بہت ہی منفرد اور مستیز ہو گئی۔

ڈاکٹریٹ ۱۹۳۷ء میں کیا اور اس کے بعد مسلم یونیورسٹی میں ہی پڑھاتے تھے اور اسی دوران آپ نے علامہ اقبال کے خطبات پر انسانی عالمانہ تنقید لکھی۔ مسلم یونیورسٹی میں بھی خطبات اقبال پڑھاتے ہیں، پاکستان بننے سے قبل جالندھر میں پڑھاتے رہے، ڈاکٹر صاحب فرماتے تھے۔ ۱۹۳۹ء میں قائد اعظم علی گڑھ تشریف لائے میں ان کی خدمت میں حاضر ہوا کیونکہ مجھے ملاقات کیلئے بہت کم وقت دیا گیا تھا اس لئے میں نے عرض کی کہ مجھے آپ کی ملاقات کیلئے بہت محدود وقت دیا گیا ہے۔ میرا ایک سوال ہے آپ اس کا جواب مرحمت فرمائیں۔ انہوں نے فرمایا: پوچھو! میں نے کہا آپ جو فرماتے ہیں کہ مسلمان مسلم لیگ کے تحت منتظم ہو جائیں تو سطحیم تو ایک ذریعہ ہے۔ غایت کیا ہے؟ انہوں نے فرمایا "آئینی طریقہ کار کے ذریعہ کامل ترین آزادی ہند کیلئے" ڈاکٹر صاحب فرماتے تھے میں نے دریافت کیا۔ کیا انگریز کے بعد مسلم لیگ کا کوئی جواز ہو سکتا ہے؟ اس پر وہ فرمائے گئے کہ مارچ ۱۹۴۱ء یا ۱۹۴۲ء میں مسلم لیگری کانفرنس ہو رہی ہے آپ اس سے پہلے ان سے ملیں اور اپنا موقوفہ بیان کریں، ڈاکٹر صاحب فرماتے تھے میں مختلف مسلم لیگیں رہنماؤں سے ٹلا اور ان سے اس مسئلے پر بات کی، آخر الامر مسلمانوں کے سیاسی نصب العین کو معین کرنے کیلئے ایک کمیٹی تشکیل پائی جس کا اجلاس آج تک نہ ہو سکا۔ قیام پاکستان کی تحریک

میں قیام پاکستان سے قبل جن مسلم دانشوروں نے مسلم اسہ کو غایت کا شور دینے اور ان کی حقیقی رہنمائی کرنے میں جدوجہد کی ڈاکٹر فاروقی باوجود نو عمری کے ان راہنماؤں میں شامل رہے۔ قیام پاکستان پر آپ مهاجرین کی بجائی کے ادارے میں ڈپٹی ری ہبیٹیشن گھنتر کے طور پر کام کرتے ہیں۔ بے نفی اور ایشارہ کا یہ عالم تھا کہ اپنے لئے یا اپنے خاندان کے کسی فرد کیلئے نہ کوئی مکان الٹ کرایا اور نہ ہی کوئی (Claim) داخل کیا باوجود واس کے کہ ان دونوں ڈاکٹر فاروقی کا اپنا کوئی گھر نہیں تھا، آپ کے پچھلے ماںوں کے گھر میں رہتے تھے، عطا محمد خان لغاری ری فیوجی گھنتر تھے۔ جب ڈاکٹر فاروقی کے استاد محترم جناب ڈاکٹر سید ظفرالحسن قیام پاکستان پر لاہور میں آئے تو شومی قسمت کا اندازہ لانا کے ظفرالحسن کے قیام کیلئے گھر نہیں دیا گیا۔ اپنے استاد محترم کی یہ بے قدری ڈاکٹر فاروقی سے نہ دیکھی گئی۔ انہوں نے لغاری صاحب سے کہا، آپ کو یہ اندازہ تو ہو گیا ہو گا کہ میں مهاجر ہونے سے پہلے کسی غریب خاندان سے نہیں ہو سکتا، لہذا میں لکھ کر دتا ہوں کہ کسی قسم کا گلیم دخل نہیں کروں گا۔ آپ میرے استاد محترم ڈاکٹر ظفرالحسن کو مکان الٹ کر دیں۔ ڈاکٹر فاروقی کی اس قربانی کا صلد عطا محمد خان لغاری نے ڈاکٹر حسن کو کوئی رودھ پر ایک کوئی الٹ کر دیا، اور ڈاکٹر فاروقی کو واقعہ محروم کر دیا۔ داد دنسی چاہیے سردار صاحب کی ذہانت اور دیانت کو۔ بعد ازاں اسلامیہ کالج ریلوے روڈ لاہور میں اسلامی تحقیقیت کے شعبہ کے سربراہ کے طور پر کچھ عرصہ کام کرتے رہے۔ قیام پاکستان سے قبل اسلامیہ کالج جانندھر میں تدریس کے درائیں انجام دے چکتے۔ پاکستان میں ڈاکٹر فاروقی پر عرصہ حیات اس وقت تک ہونا شروع ہو گیا جب لاہور سے شائع ہونے والے ایک انگریزی اخبار کے ادارے میں ایڈٹر نے بجا طور پر یہ لکھ دیا کہ علامہ اقبال کے تصور سے ہمیں ایک آزادیاست تمل گئی ہے لیکن ایک نو زائدہ ریاست میں پیدا ہونے والے مسائل اور ان کے حل کی استعداد یہاں، ڈاکٹر فاروقی میں ہی ہے، اور ان کے سوا کوئی دوسرا اس کام کا اہل نہیں ہے۔ اس کے بعد سے ان پر ہر قسم کی زیادتی ہونی شروع ہو گئی۔ اور شعوری جدوجہد سے نہ تو انہیں کوئی ان کے شایان شان منصب دیا گیا اور نہ ان کی تحقیقیت کیلئے کوئی مناسب اشاعت کا بنڈو بست کیا گیا، بلکہ کوشش کی جاتی رہی کہ ڈاکٹر فاروقی کے انقلابی نظریات کی نشر و اشاعت حتی الاماں نہ ہو سکے۔ اس سب کچھ کے باوجود وہ حقیقی مذکرا پہنچنے والے مسائل اور ان کے حل میں

مصروف رہا۔ معاشری بدحالی نام نہاد اپنوں اور غیروں کی ریشہ دوانیوں، اذیت رسانیوں اور کرب انگریزوں نے ان کا راستہ نزد کا۔ وہ مصروف عمل رہے۔

ڈاکٹر برحان احمد فاروقی ایم اے اوکلنگ لاہور کے وائس پرنسپل رہے۔ اپریل ۱۹۶۵ء میں ایک سازش کے تحت انہیں استغفار دینے پر مجبور کر دیا گیا۔ مئی ۱۹۶۵ء میں آپ کراجی تشریف لے گئے۔ مولانا فضل الرحمن انصاری کے مرکز اسلامی میں تقریباً ایک سال تک پرنسپل کے فرائض انجام دیئے۔ ۱۹۶۶ء میں اسلامیہ کالج کراجی میں لیکچرز کی بنا پر پڑھاتے ہے۔ ۱۹۷۰ء میں لاہور واپس تشریف لائے۔ پنجاب یونیورسٹی میں لیکچرز پر پڑھایا۔ خور طلب امریہ ہے کہ پنجاب یونیورسٹی میں ڈاکٹر فاروقی کیلئے مستقل بنیادوں پر کام کرنے کی کوئی گنجائش نہ تھی۔ اسی دوران علماء اکیدیٹی اوقاف میں بھی لیکچرز دیتے رہے۔ ۱۹۸۲ء میں حکومت پاکستان نے آپ کیلئے ستارہ امتیاز کا اعلان کیا اور اس کے ساتھ ہی پنجاب یونیورسٹی میں شعبہ اسلامیات سے تاحیات منsk رہے جہاں سے آپ کو 3,850/00 روپے مامہوار وظیفہ ملتارہ۔

ڈاکٹر فاروقی کی پہلی کتاب "شیخ محمد کا نظریہ توحید" کا انگریزی ایڈیشن قیام پاکستان سے قبل شائع ہو چکا تھا بعد میں آپ کی دو کتابیں "مساجح القرآن" اور "قرآن اور مسلمانوں کے زندہ سائل" جناب سراج منیر مرحوم کی سعی سے شائع ہوتیں یہ دونوں کتابیں اوارہ شفاقت اسلامیہ نے اس وقت شائع کی تھیں جب جناب سراج منیر صاحب ادارہ مذکورہ کے صدر تھے۔

ڈاکٹر فاروقی کے فکر کا پس منظر

ڈاکٹر فاروقی کی پوری تعلیم جدید نظام تعلیم کے تحت ہوئی۔ بالخصوص میرک کے بعد دیوسماج کلنج لاہور اور پھر مسلم یونیورسٹی علی گڑھ میں کمی جگہ بھی مروج کلاسیکی یا قدیم نظام تعلیم کلنج لاہور اور پھر مسلم یونیورسٹی علی گڑھ میں کمی جگہ بھی مروج کلاسیکی یا قدیم نظام تعلیم سے ان کا واسطہ نہیں پڑا۔ اسی وجہ سے وہ ہمیشہ عالم دین ہونے سے انکار کرتے ہیں۔ مسلم یونیورسٹی علی گڑھ میں مولانا سیمان اشرف سے درس قرآن لیتے رہے۔ فرمایا کرتے تھے کہ مولانا بڑے دبدے اور حشمتو جلال والے آدمی تھے، اور یونیورسٹی کی جامع مسجد میں عصر کی نماز کے بعد درس قرآن دیا کرتے تھے، تو جو

طالب علم اس درس میں فرکت کرتے انہیں اپنا شاگرد بناتے، مولانا کے دبدبے کا پا عالم
خاکر ایک مرتبہ کسی بات پر یونیورسٹی کے وائس چانسلر سر راس مسعود نے کہہ دیا کہ میں
کسی کی سفارش قبول نہیں کرتا بلکہ اپنے ضمیر کے فیصلے پر عمل کرتا ہوں، مولانا ان کی طرف
متوجہ ہوئے اور فرمایا۔ مسعود تم نے کیا کہما؟ کیا تمہارا ضمیر اس قدر تربیت یافتہ ہے کہ تم اس
کے فیصلے پر عمل کرو۔ سر راس مسعود نے معافی مانگ لی۔ مولانا نے اپنے پسندیدہ طلباء کیلئے
اپنی جانب سے نام رکھے ہوئے تھے اور انہی ناموں سے پکارا کرتے تھے۔ ڈاکٹر فاروقی صاحب
فرماتے تھے کہ مولانا نے ان کا نام فیلسوف رکھا ہوا تھا۔ اور فیلسوف کہہ کر پکارتے، ایک مرتبہ
دوران درس مولانا نے ایک نعتیہ شہر پڑھاؤ ڈاکٹر صاحب فرماتے تھے وہ شعر سن کا مجھے سنت
انقباض پیدا ہوا۔ شعر یہ تھا:

صنے کے بر جماں دوجماں نثار بادہ

چنے کے تاقیا است گل او بھار بادہ

میں نے مولانا سے پہلے گستاخی کی معافی مانگی اور عرض کی کہ صنم کا لفظ نبی اکرم ﷺ کیلئے
سوہ ادب ہے۔ عرض کرنے کا مطلب ہے کہ درس نظامی کی تعلیم حاصل نہیں کی انہر تو
منکریں خدا کے ہاں پاس کیا، جس کا ذکر کیا جا چکا ہے مگر جو بوش مسلم اساتذہ کے ہاں کی۔ ایم
اے میں آپ کو اخلاقیات ڈاکٹر ظفر المسن پڑھاتے رہے میں پر آپ کی تمام ترجوہ
ڈاکٹر ظفر المسن پر مرکوز ہو گئی۔ معاصر فکر و فلسفہ میں ڈاکٹر ظفر المسن کے فکر کی انتہا کو نہ
سمجھنے والا ڈاکٹر فاروقی کے فکر کی ابتداء تک رسائی حاصل نہیں کر سکتا۔

صورت حال یہ ہے کہ جدید فلسفے کا آغاز در انسیمی مکمل دیکارت سے ہوتا ہے۔ فلسفہ
جدید کی چند اہم ترین خصوصیات میں سے ایک یہ بھی ہے۔ کہ یہ واضح اور صیغہ نتائج پر
مرہبے اس غایت کیلئے "منخاج" کو ضروری تصور کیا جاتا ہے۔ فلسفیانہ نقطہ نظر کے حافظ
سے منخاج ایک فنی اصطلاح ہے۔ اس کا عمومی استعمال اور ہے جبکہ فلسفہ میں اس کے بہت
خاص معنی، میں۔ جب فکری مسائل کو حل کرنا مطلوب ہوتا ہے تو نتائج کی وحدت اشتراکی
العلم کی مظہر ہوتی ہے، اسی اشتراک کے باعث نوونہ علم میں یکساں پیدا ہوتی ہے، نتائج فکر کی
وحدت کو حاصل کرنے کیلئے منخاج (Method) کو اپنایا جاتا ہے۔ منخاج یہ ہے کہ ایک
مزروضہ ہوتا ہے جسے بطور مسلسلہ قبول کیا جاتا ہے۔ یہ بنیادی اصول ہوتا ہے۔ دوسرا مرحلہ

مسئل کو حل کرنے کا عمل ہوتا ہے۔ جس میں بنیادی اصول کی روشنی میں مسائل حل کیے جاتے ہیں مثلاً عقلیت (Rationalism) ایک "مناج" ہے بنیادی اصول یہ ہے کہ عقل واحد ذریعہ علم حقیقت ہے، چنانچہ مسائل کے حل میں فقط ان امور کو حقیقت تصور کیا جائے گا۔ جو درکات عقل کی صفات کے حامل ہوں گے نتیجہ۔ اس مناج کی نمائندگی تین نامور مفکرین نے کی۔ یعنی ڈیکارت، اپنوزا اور لاہیز، لیکن نتائج میں اختلاف نہیں تضاد سامنے آیا۔ یہی امر عقلیت کے درست نہ ہونے کی دلیل تھا۔ اس کے مقابلے میں حیثت بطور مناج سامنے آئی، اس کا بنیادی اصول یہ ہے۔ حواس واحد ذریعہ علم حقیقت ہیں چنانچہ حقیقت فقط محسوس ہے اور معقول نہیں ہے۔ اگرچہ حیثت بھی ایک رخ ہے جسے آپ سلبی کہہ سکتے ہیں۔ تاہم اس پر اصرار کرنے والے فلاسفہ میں نمایاں نام لاک اور برکت ہیں۔ لیکن جو نہیں آپ محسوس کی معمولیت کو رد کریں گے آپ قضیہ علیہ کی کلیت اور لزوم سے دستبردار ہو جائیں گے، قضیہ علیہ کی عدم حتمیت اس کو قضیہ علیہ نہیں بلکہ اسے وہم اور خیال بنادے گی۔ دوسری جانب یہ خرابی پیدا ہوئی کہ ہیوم نے آگر عقل کی ادعا نیت پر اپنی تکلیف سے وہ ٹھوکر لگانی کہ تاریخ فکر اس کی نظیر شاید پیش کر سکے۔ اس سب کچھ کے باوجود حسی مناج کے علمبرداران نتائج کی وحدت فراہم کر سکنے قادر ہے۔ مگر ہیوم کے اس سوال پر کہ آخر عقل کو کیا حق پہنچتا ہے کہ وہ یہ حکم لانا کہ منظور علت ہے یا معلول۔ یہ مغض تقدم و تاخر ہے جس کو بار بار دیکھنے کی وجہ سے ہماری عادت بن گئی ہے بہر حال ان دو کے مابین کوئی ربط نہیں ہے۔ یہ دراصل عقل کی اس ادعا نیت کو چیلنج تھا کہ حسی وجود سے اور اس کے بارے میں کی جانے والی بات کی صحت مشکوں نہیں بلکہ واقعیت سے مروم ہے۔ ہیوم نے بجا طور پر اس امر کی جانب متوجہ کیا کہ علت اور معلول کی طور پر بھی قضیہ تحلیل نہیں ہو سکتے۔ اندر ایں صورت ان کے مابین ربط نہ ہے اور نہ ہی یہ عقلی لزوم ہے۔ ہیوم کے نقطہ نظر سے ہم انسانوں کا علم "جس" کے بارے میں ہم انسانوں ہی کا محکم یقین ہے کہ وہ کلی اور وجوبی قضا یا کا نام ہے نامکن ہے۔ یہ تکلیف ہے۔ فلاسفہ میں شک سے آغاز کرنے کو تکلیف نہیں کھا جاتا بلکہ نتائج عدم حتمیت کو ثابت کر رہے ہوں تو یہ فلاسفہ میں تکلیف کھلا تی ہے۔ فلاسفہ جدید تکلیف کے بعد کی صورت حال بہت اہم اور دلپس ہے، عقلیت اور حیثت کے مابین کلی تضاد ہے۔ عقلیت انسان کی نسبت یہ دعویٰ رکھتی

ہے کہ اس کی استعداد علمی یعنی عقل سمجھنے کی لامحدود صلاحیت کی حامل ہے۔ وہ کائنات کو سمجھ سکتی ہے بلکہ کل کائنات کو سمجھ سکتی ہے۔ حیثیت اس دعوے کی نفی کرتی ہے کہ نہیں سمجھ سکتی بلکہ ہم انسان کچھ بھی حصی طور پر نہیں سمجھ سکتے۔ یعنی کچھ نہیں سمجھ سکتے جو کچھ سمجھ سکتے ہیں وہ بھی عادت کی کارستانی ہے۔ بعض امور کو بالتواتر یوں ہی دیکھ رہے ہیں تو عمومی قضیہ تسلیل دے لیتے ہیں مگر یہ حقیقت نہ ہے اور نہ ہو سکتا ہے۔ فلسفہ جدید میں یا ماقبل تنقید کا دور ہے، دور تنقید۔ کافٹ کا دور ہے۔ کافٹ ایک جرم منظر ہے اس نے پہلے خواب عقیدت میں فلسفہ پڑھا لیکن جب اسے یہ اور اک ہوا کہ تخلیق فلسفہ نہیں ہے اور نہ ہی فلسفہ تخلیق ہوتا ہے تو اس نے ہمیوم کا محتاج مطالعہ کیا اور اس نتیجے پر ہنچا کہ یہ حقیقت ہے کہ حلت اور معلول قضیہ تخلیق نہیں بن سکتے۔ مگر اس کے ساتھ اسے اس حقیقت کی جستجو ہوئی کہ پھر بھی اس کی نسبت شک ممکن نہیں ہے تو اس کا مداراء یقیناً حواس نہیں ہے بلکہ عقل ہے۔ گویا عقل صرف تحلیل ہی نہیں کرتا بلکہ ترکیب بھی کرتا ہے۔ وہ اس کے تعاقب میں امشک تلاش کرتا ہے تو ریاضی اس قسم کی ترکیب سے لبریز ہے اس کی جستجو نے یہ نتیجہ بجا طور پر دریافت کر لیا ہے تو کافٹ نے عقل کی ادعا نیت کو دریافت کیا ساتھ ہی وہ پورے طور سے عقل کی تنقید کی جانب متوجہ ہوتا ہے اور ایک عظیم اثاثاں مکتب لکھ کا آغاز کرتا ہے۔ کافٹ کی (Critique of pure Reason) اس کا اہم ترین اور عظیم ترین کام ہے۔ آئیے میں آپ کو کافٹ کے نتائج فکر کی ایک جملہ دیکھاؤں۔

کافٹ تسلیم کرتا ہے کہ میں موجود ہوں، کائنات موجود ہے، مجھ میں کائنات کا اور اک کر سکنے کی استعداد ہے، میں کائنات کا اور اک کرتا ہوں، کائنات کی تخلیق نہیں کرتا۔ میرے اندر یہ استعداد کھماں سے آتی ہے؟ کیوں آتی ہے؟ کائنات میرے سامنے موجود ہے تو کس لئے؟ کائنات کی ماہیت اصلی کیا ہے؟ یہ کائنات کیا ہے؟ وغیرہ سب ایسے سوالات ہیں جو اٹھائے چاہیں تو جواب کس بنیاد پر دیا جائے گا؟ آخر مجھ میں ان لامحدود سوالات کے جواب دے سکنے کی کیا اہلیت ہے؟ لہذا بچلتے اس کے کہ ان سوالات کا جواب تلاش کیا جائے کیا یہ ضروری نہ ہوگا کہ ہم خود اپنی استعداد علمیہ کی تحدید کر لیں؟ اور یہ دریافت کر لیں کہ وہ میری آرنونتی علم کی تکمیل میں کھماں تک معاون ہو سکتی ہیں۔ کافٹ اپنی جستجو کا آغاز انسان کے عامیناً اعتماد سے کرتا ہے۔ اس کی جستجو کا آغاز حسِ مشترک سے ہوتا ہے، عقل اور حواس یہ دو

استعدادات علیہ ہیں، وہ انتہائی مختلط تخلیل سے کام لیتے جئے اس حقیقت تک رسائی حاصل کرتا ہے کہ عقل شناخت کی استعداد ہے۔ حواس یافت کی استعداد ہیں۔ حواس شناخت نہیں کر سکتے۔ اور عقل یافت نہیں کر سکتی۔ ایسی یافت جس کی شناخت نہ ہو، وہ نہ موضوع علم ہے۔ اور نہ اس کا کوئی علم ہے۔ بالکل اسی طرح ایسی شناخت جو کسی یافت سے مر بوط نہ ہو علم نہیں ہو سکتی۔ گویا فہم مطلق علم نہیں ہے بلکہ حقیقت کا فہم علم ہے۔ حقیقت کی یافت حواس کریں گے اور اس کا فہم عقل پیدا کرے گی۔ گویا علم "خیال نہیں ہے، علم، عالم نہیں ہے، علم مفروضہ نہیں، یہ سب صورتیں فہم کی، ہیں خیال میں کچھ سمجھ رہا ہوتا ہوں، رائے کا بھی فہم ہوتا ہے۔ مفروضہ بھی فہم کا حامل ہوتا ہے۔ مگر ان میں سے کچھ بھی علم نہیں ہے، علم علم ہے۔ یہ مطلق فہم نہیں بلکہ حقیقت کا فہم ہے، بلا واسطہ حقیقت کا فہم علم ہے۔ اندر ایں صورت عقل کی بنیاد پر منطقی ربط فہم ہے مگر اس بنا پر استوار قضایا قضایا علیہ نہیں ہوتے، یعنی یہ دعویٰ تو درست ہے کہ ان کا وجود ذہنی ہے مگر یہ کہنا کہ یہ قضایا واقعی خارجی حقیقت کے ترجمان بھی ہیں۔ اس کا ترجمان ہونے کا دعویٰ حواس سے ہی صداقت یافتہ ہو گا۔

کانت نے عقلِ ماض کے اس دعوے کی حقیقت کھول دی کہ وہ ماوراء حواس حقیقت کا اور اک کر سکتا ہے، کانت نے مطلق فہم اور حقیقت کے فہم کو تمیز کر کے تاریخ فکر کے انتہائی خطراں کا التباس کو دور کر دیا۔ اب یہ بات حقیقت بن کر سامنے آگئی کہ ما بعد الطبیعت کا نظام فکر۔ ایک آسمانی افسانہ ہے۔ ان کی حقیقت دیوالا سے کسی طور پر تمیز نہیں ہے۔ دیوالا حسی افسانے میں اور ما بعد الطبیعت عقلی افسانے میں۔

ما بعد کانت ہیگل اور فنشٹے جرمی میں کانت کے مداح ہونے کے باوجود بالخصوص فنشٹے نے سب سے پہلے کانت کے مسخاج کا کام کانت کی زندگی میں خلط استعمال کیا جس کی تردید کانت نے خود کی۔ مگر ہیگل نے ایک بار پھر مطلق فہم اور حقیقت کے فہم کے تمیزات کو نظر انداز کر دیا۔ بد قسمی سے دوسرے درجہ کے مفکرین نے ہیگل کو کانت کا تسلیل تصور کرتے ہوئے یہ فرض کر لیا کہ ہیگل کانت کی ترقی یافتہ شکل ہے۔ حالانکہ ہیگل ترقی ملکوس تھا، کیونکہ وہ مطلق فہم کو مقید فہم سے تمیز نہیں کر سکا تو ما قبل کانت ادعا ہیت میں جا کھڑا ہوا، ما بعد تنقید دور در حقیقت ارتقاء ملکوس کا دور ہے، مشرق و مغرب میں اس حقیقت کا اور اک

چند ہی مفکرین کو ہو سکا ہے، انہی محدود چند افراد میں ایک ہستی ڈاکٹر سید ظفر الحسن کی تھی، جنوبی ایشیاء میں کائنٹ کے مسائل کا صحیح اور اک رکھنے والی ہستی ڈاکٹر سید ظفر الحسن اور ان کے شاگرد شید سرمایہ دین و ملت ڈاکٹر برهان احمد فاروقی کے علاوہ کوئی نہیں ہے۔

کائنٹ کا دوسرا بسم کام عقل عملی کی تنقید (Critique of practical reason) ہے، یہ عقل مرض کی تنقید کی طرح اپنی نوعیت کا منفرد کام ہے، اس کی جانب وہ اس وقت متوجہ ہوتا ہے جب اپنے نتائج سے ما بعد الطبعی حقیقت کے اور اک کر سکنے کے دعوے کی نفی کر چکتا ہے۔ وہ کہتا ہے کہ میں صرف سوچتا ہی تو نہیں ہوں بلکہ عمل بھی کرتا ہوں۔ تو عمل کیا ہے؟ بالکل وہی سوال ہے کہ علم کیا ہے؟ علم میں وہ حقیقت کے فہم کو مطلق فہم سے تمیز کرتا ہے اور یہاں وہ خواہش کی تحریک سے کے جانلوالہ عمل کو حکم کی تحریک سے کے جانلوالہ عمل کو تمیز کرتا ہے۔ وہ عمل جو فقط حکم کی پیروی کی نیت سے صادر ہو۔ اخلاق ہے اور وہ خیر مطلق ہے اور وہ عمل جو خواہش کی پیروی میں صادر ہوا صافی طور پر خیر ہو گا یعنی اگر خواہش کی تکمیل کا ذریعہ اچھا ہے تو عمل اچھا ہو گا اور اگر ذریعہ برابر ہے تو عمل برابر ہو گا مگر حکم کی پیروی کی نیت سے صادر ہونے والا عمل مطلقاً خیر ہے، گویا اخلاق غیر مشروط حکم ہے۔ یعنی جب یہ سوال کیا جائے کہ اخلاق کیا ہے تو اس کا جواب یہ ہو گا کہ وہ غیر مشروط حکم ہے۔ اور چونکہ عمل میں معنویت نیت سے پیدا ہوتی ہے اور نیت کبھی مشابہے میں نہیں آسکتی اس لئے عقل نظری میں ماوراء مشابہہ کا علم نہیں ہو سکتا تو عقل عملی میں نہیں تھت الشابدہ کام نہیں دے سکتا ہے، عقل عملی کی تنقید میں دوسرا سوال یہ ہے کہ اخلاق کیسے ممکن ہے؟ یا یوں کہیے کہ غیر مشروط حکم کیسے ممکن ہے؟ اس سوال کا جواب وہ ماورائی انتہاء سے متعلق کرتا ہے کہ یہ تسلیم کیا جائے کہ اختیار ہے، ساتھ ہی حیات بعد الموت اور وجود باری تعالیٰ کو بھی بطور مسلمات کے قبول کیا جائے، کائنٹ کے مدافیں نے یہاں یہ سمجھا کہ گویا وہ ما بعد الطبعی حقائق کا اثبات کر رہا ہے حالانکہ یہ فقط مفروضات ہیں جنہیں مرض اس لئے قبول کیا جا رہا ہے کہ غیر مشروط حکم کے مستحق ہو سکنے کا امکان پیدا ہو سکے۔ یہ قابل فہم ہونے کی شرائط، میں اور کسی واقعی خارجی اور ماورائے مجموعات ہستی کے ہونے کا ثبوت نہیں ہے۔

علم منظور کو مخلوم کرنے کا نام ہے اور عمل خیر مطلق فقط اس وقت ہوتا ہے جب

اسکا مگر حکم ہوا اور خواہش نہ ہو۔ یہ وہ مغرب کی لامانت تھی جسے ڈاکٹر ظفر الحسن نے ڈاکٹر برحان احمد فاروقی کو منتقل کی، ڈاکٹر ظفر الحسن نے کانت کے منحاج پر معاصر نظامہ ائے فلسفہ کی تنقید کی جو کانت کے منحاج پر عقلِ ماضی کی تنقید کے بعد دوسرا کتاب ہے۔ یہ (Philosophy-A-Critique) ہے۔

ڈاکٹر فاروقی کانت سے متاثر نہیں ہے بلکہ کانت کی مشکلات کا صحیح اور اک رکھنے والا مفکر ہے، جس طرح نادان لوگوں نے کانت پر یہ الزام لکایا ہوا ہے کہ ہبیوم سے متاثر تھا۔ کانت ہبیوم سے متاثر نہیں تھا بلکہ اس کے فکر کی مشکلات کا اور اک رکھتا تھا اور اس کی غلط فہمی کو دور کرتا ہے۔ ڈاکٹر فاروقی پر کانت کا قطعاً کوئی تاثر نہیں ہے۔ وہ کانت کے مسائل کا صحیح اور اک رکھتے ہیں اور اس کے بعد اپنا سوال اٹھاتے ہیں۔ چنانچہ ڈاکٹر فاروقی کے فکر کا پس منظر ڈھانی ہزار سال کی تاریخ فکر کا نپور ہے اس نے آپ فرمایا کرتے تھے کہ جو شخص یہ سمجھتا ہے کہ ہمارا فکر جدید ہے اس نے فلسفی کی ہے۔ یہ جدید نہیں بلکہ انتہائی جدید ہے۔

ڈاکٹر فاروقی کے فکر کا پیش منظر

ڈاکٹر فاروقی کی پہلی فلسفیانہ سی "شیخ مجدد کا نظریہ توحید" ہے جس میں انہوں نے عقل نظری کی بنیاد پر تکلیل یافتہ خدا اور شعورِ مذہبی اور مذہب کے عطا کردہ تصورِ الہ کے مابین تمیزات کی کامیاب جستجو کی ہے، یعنی پہلے ہی قدم پر وہ مذہب کی صداقت کو قبول کر لیتے ہیں۔ وہ مذہب کے حقائق فقط صاحبِ مذہب علیہ السلام کی سند پر قبول کرتے ہیں، ڈاکٹر فاروقی کی فکری جدوجہد اپنے خیال کے تراشیدہ صنم کی تکلیل نہیں تھی۔ وہ عقل کی حدود سے باخبر ہیں۔ وہ عقل پر بھرپور اعتماد کرتے ہیں مگر ان حدود سے تجاوز نہیں کرتے جہاں عقلِ ماضی کی مسلط ہے، اس امر کے اور اک نے ڈاکٹر فاروقی کو تصور کائنات کی نظریہ سازی کی مشکلات سے محفوظ کر لیا تھا اب ان کیلئے میدان، عمل اور اس کی غایت کے حصول کی حقیقی صفائت کی یافت تھا۔ ڈاکٹر فاروقی سے قبل تک کی فکر علم اور عمل کے معنی متعین کرتی ہے، مگر علم کا تحقق عمل کے تحقق کو لازم نہیں کرتا۔ عمل کسی غایت کے حصول کیلئے ہوتا ہے۔ انسانی کارکردگی میں غایت ہی وہ فضیلت ہے جس کے بغیر آپ انسانی عمل

اور مشینی عمل میں امیان پیدا نہیں کر سکتے۔ چنانچہ اصل سوال صرف غایت کا اور اک جی نہیں بلکہ غایت کو حاصل کرنا ہے، یہ غایت اگر پیغمبر ان ہوتا کیا ہوگی؟ اور پیغمبر ان غایت کو حقیقت واقعہ کیسے بنایا جاسکتا ہے؟ گویا علمی جستجو کے تین مرحلے ہیں۔ ہر مرحلہ بسیط سے بسیط تر ہوتا جاتا ہے، کافی فضائل کا تعین کرتا ہے۔ ڈاکٹر فاروقی یہ بتاتے ہیں کہ فضائل حقیقت کیسے بن سکتے ہیں۔ وہ علمیات کو اتمام عطا کرتے ہیں۔ ان کا منحاج اس لحاظ سے بہت جی اہم ہے۔ ڈاکٹر فاروقی کے مسئلہ کو یوں بیان کیا جاسکتا ہے۔

ہماری جستجوہ علم کا آغاز سوال سے ہوتا ہے، اور ہم حقیقت کی نسبت تین ایسے سوالات پے درپے اٹھاتے ہیں جو اپنی نہاد کے اعتبار سے ایک دوسرے سے متین نمونہ ہائے علم کے متناقض ہوتے ہیں۔

حقیقت موجود فی الخارج کا علم واقعی
موجود فی الذہن غایت کا علم معیاری
موجود فی الذہن کو موجود فی الخارج بنانے
جو کچھ ہونا چاہیے وہ کیسے ہو کر ہے؟
کے لائج عمل کا علم غائی

ڈاکٹر فاروقی ہر ایک نمونہ علم کو نو وضی تصورات سے متین کرتے ہیں۔

نمبر ۱: مبدأ نمبر ۲: باہیت نمبر ۳: موضوع نمبر ۴: مسئلہ نمبر ۵: طریقہ
نمبر ۶: وظیفہ نمبر ۷: مضرات نمبر ۸: حدود صحت نمبر ۹: زندگی
پراشرات

یہ ڈاکٹر فاروقی کا منحاج جستجو ہے۔ ان فوحوالوں سے وہ واقعی علم کو معیاری اور غائی علم کو واقعی اور معیاری علم سے متین کر کے اس تاریخی توارد کو رفع کرتے ہیں جو مسلمانوں کی پوری تاریخ فکر میں بھرا پڑا ہے، درحقیقت غائی علم بنیادی طور پر ہدایت ہے ہدایت کے معنی ایصال الی المطلوب کے ہیں۔ یعنی مطلوب تک پہنچا دینا۔ مطلوب کو موجود بنا دینا، موجود کو مطلوب میں بدل دینا۔ یعنی کامیاب انقلاب برپا کرنے کا طریقہ اور جب آپ انقلاب برپا کرنے کے لائج عمل کی بات کریں گے تو وہ واقعہ ایک تکنیک ہوگی جس سے موجود ہیں انقلاب واقع ہو گا اور اسے مطلوب کے مطابق بنادیا جائے گا۔ اب گویا تینیں مدارج ہیں۔ نمبر ۱:
موجود جو واقعہ ہے اور آپ کے سامنے ہے، وہ موجود حقیقت ہے۔ اس

موجود حقیقت کے اور اک علمی کی شرط منظور کا مکحوم ہونا ہے، یعنی حقیقت واقعی یہ ہے یا وہ ہے۔ حقیقت واقعی کا علم اپنے مضرات یا فراط کے اعتبار سے زمان و مکان حواس کیلئے اور مقولات عقل کیلئے ضروری کرتا ہے، محسوس ہونے کیلئے زمان و مکان بینایدی فراط میں یعنی میں فقط اس وقت کسی حقیقت کو محسوس کر سکتا ہوں یا سیرے حواس اسی وقت کسی حقیقت کے اور اک کے سزاوار ہو سکتے ہیں جب وہ زمانی ہو اور مکانی ہو۔ ناظر کے رو برو ہو۔ ناظر اس حقیقت کی یافت حواس سے کرتا ہے، پسندے رو برو موجود حقیقت کے کسی خاص پسلو کی جانب وہ توجہ مرکز کرتا ہے اور اپنے آپ سے سوال کرتا ہے کہ یہ کیا ہے؟ وہ اس سوال کا جواب دیتا ہے کہ یہ قلم ہے، یہ کتاب ہے۔ یہ حقیقت ہے۔ یہ سوال جس جواب پر متفق ہوتا ہے، وہ در حقیقت تصور ہے۔ وہ اسم ہے وہ اسم اشیٰ ہے یا اسم اپنے سمنی کی شناخت ہے۔ جو عقل نے دی ہے۔ شناخت کرنا عقل کا وظیفہ ہے۔ اس شناخت سے قبل حقیقت محسوس تھی۔ وہ ایک یافت تھی۔ اس کی موجودگی کا احساس حسی اور اک تھا۔ یہ حیوان کی سطح اور اک ہے۔ وہ جب تک عقلی اور اک یعنی شناخت کے دائے میں نہ تھی علم نہیں تھا۔ وہ شناخت ہوئی علم تھی، چنانچہ علم ناظر کا منظور کو موجود فی الخارج کی حیثیت سے شناخت کرنے کا نام ہے جو اسم سے سمنی کو میر آئیگی، اب آپ محسوس کے دائے سے نکل جائیں تو بعض شناخت۔ بعض فہم رہ جائے گا۔ یہ عقل بعض ہے۔ عقل اپنے اس صراء اور اک کے ہر طبق ہوش ربا کا وحدہ لاثریک خالق ہے۔ یہاں سب کچھ عقل کی مخلوق ہے۔ خالق کو خود عقل تحلیلت کرتا ہے۔ عقل نظری کا عطا کردہ خدا اس کی اپنی مخلوق ہے۔ جو ظاہر سے مذهب کے خدا سے کوئی تعلق نہیں رکھتا تو آپ واقعی حقیقت کا علم محسوسات سے خارج ہو کر حاصل کرنے کی استعداد نہیں رکھتے۔ واقعی حقیقت کا علم آپ میں پسندیدہ اور ناپسندیدہ کا شور بیدار کرتا ہے۔ یہ پسندیدہ کیا ہے۔ یہ واقعی خارجی حقیقت نہیں بلکہ واقعی خارجی حقیقت کے مقابلے میں واقعی فضیلت ہے۔ فضائل شور انسانی میں مضر ہوتے ہیں وہ حقائق کی نسبت آرزو کا درجہ رکھتے ہیں۔ یہ معیار، میں حقیقت اس کے مطابق نہ ہوگی تو ناپسندیدہ ہوگی۔ یعنی ناپسندیدگی اسکو بدلنے پر مجبور کرتی ہے۔ اس حقیقت کو بدل کر آرزو کے مطابق بنادینا انقلاب کھلاتا ہے۔ چنانچہ واقعی علم نے ہمیں معیاری علم تک پہنچا دیا۔ معیار ایک آرزو ہے اس کی وفاداری ایمان ہے۔ وفاداری کی شدت انقلاب کی جانب متوجہ کرتی ہے، آرزو واقعہ

بن جائے تو کیسے؟ یعنی دوسرا سوال تو یہ تھا کہ کیا ہونا چاہیے۔ یعنی آرزو کیا ہے۔ معیار کیا ہے؟ جس سے معیاری علم میر آتا ہے، مگر تیسرا سوال بالکل ہی مختلف ہے یعنی اب جستجوں لائج عمل کی ہے جس سے آرزو واقعہ بن جائے۔ ایصال الی المطلوب ہو جائے۔ بدایت میر آجائے، یہ غالباً علم کی جستجو ہے۔ یہ قرآن پاک ہے جو ہنگامہ آرزو کی تکمیل کیلئے نازل ہوا ہے۔ ڈاکٹر فاروقی نے علمیات کے موضوع کو واقعتاً تمام یافتہ کر دیا۔ علمیات علم العلم ہے۔ اور علم کے بندیادی نمونے تین ہیں، واقعی علم، معیاری علم اور غافی علم۔ آپ سر طرح سے جدوجہد کر کیجیئے آپ فکری سطح پر ان تین مسمیز نمونہ نے علم سے اواراء نہیں ہو سکتے۔ فقط یہ نہیں کہ ڈاکٹر فاروقی نے ان تین نمونہ نے علم کو دریافت کیا ہے بلکہ ہر علم کے ناقابل الکار صفات بننے کی شرائط پرے اشرح کے ساتھ پیش کرتے ہیں۔ ڈاکٹر فاروقی واقعتاً تاریخ فکران اسلامی کے عظیم ترین مفکر ہیں۔

آخری ایام میں راقم المعرف نے مختلف لوگوں سے رابط کیا کہ ڈاکٹر صاحب کے علاج کی سبیل ہو سکے مگر کسی نے دلچسپی نہیں کی حتیٰ کہ ۱۹۹۵ء جولائی کو میاں محمد شریف صاحب سے اتفاق ہسپتال میں لا اور گزارش کی کہ ڈاکٹر صاحب کے علاج کیلئے آپ مہربانی کریں۔ انہوں نے کہا کہ آپ ان کو ہسپتال لے آئیے۔ ۲۳ جولائی کو ڈاکٹر صاحب کے دونوں صاحبزادے محترم فضل الرحمن صاحب اور محترم ضیاء الرحمن صاحب اور راقم ہسپتال میں لے گئے۔ میاں صاحب موجود تھے انہوں نے ہسپتال کے تمام اخراجات فری کر دئے و سرے دن ڈاکٹر صاحب کی عیادت کیلئے جتاب فیض الحسن ملک صاحب تشریف لائے۔ ملک صاحب واحد آدمی ہیں جو قبلہ استاد صاحب کی بیماری کے ایام میں علاج معا الجہ کیلئے حتیٰ المحدود سعی کرتے رہے۔ ایک سال قبل ملک صاحب ہی نے ممتاز بختاور ہسپتال میں علاج کرایا تھا۔ ملک صاحب کی عیادت کے وقت میاں شریف صاحب ویسیں موجود تھے۔ ملک صاحب کی وجہ سے ڈاکٹر صاحب کو چوتھے دن پر اسیویٹ روم دیا گیا اور دیگر سو لیات کے ساتھ ادویہ بھی فری کر دی گئیں، راقم رات کو ڈاکٹر صاحب کے بال ہوتا اور دن کو ڈیوٹی سے فارغ ہو کر پھر حاضر خدمت رہتا۔ حتیٰ کہ ۱۴ جولائی کی رات کو جب میں تھا موجود تھا تو ڈاکٹر صاحب کی تکلیف میں شدت آگئی تقریباً رات ۲ بجے کچھ آفاق مسوس ہوا تو بندہ لیٹ گیا۔ ۵ بجے اٹھا اور پھر کھڑا رہا۔ اس عرصے میں استاد محترم جواب میں فقط

سرپریز تھے۔ ۹ سبجے صبح صنایع الرحمن صاحب آئے تو راقم جسم نماز کیلئے کپڑے بدلتے اور عمل کرنے کی وجہ سے چلا آیا اور ۲ سبجے جب واپس بہپتال پہنچا تو گھرے میں اس کرم ذات کو نہ پایا۔ فور آنرز سے دریافت کیا تو اس نے موت کا سرٹیفیکٹ راقم کے ہاتھ میں پکڑا دیا پھر کیا تھا حقیقت یہ ہے کہ اپنے محبوب استاد کی موت پر گزرنے والے صہی کو راقم نہیں کر سکتا، مگر پر پہنچے، پھر عمل اور لفن کا انتظام کیا گیا، رات نو سبجے کے بعد راقم کے یوم اول کے ساتھی اور استاد بھائی حافظ طارق محمود صاحب اعوان نے جنازہ کی نماز پڑھائی اور تقریباً رات کے دس سبجے وہ آسمان زیر زمین چلا گیا، قوم نے رونا دھونا شروع کر دیا آپ پر مضمون لکھ گئے، خیر خواہوں نے اور بد خواہوں نے سب کچھ لکھا مگر وہ کچھ نہ لکھ سکتے تھے جو کچھ وہ بستی تھی۔ بلند کردار، بلند وقار عظیم نہیں عظیم ترین مفکر۔ جسے سمجھا جاسکتا ہے تو فقط کلمہ طیبہ کی غیر مشروط وفاداری سے سمجھا جاسکتا ہے بجا طور پر راقم کہہ سکتا ہے اور کہتا ہے

سمم آنکہ جد گرامیم براہت سرش پر نشار زد
نہ من آنکہ براہے دیکھاں قد مم تو اس پر غبار زد
